



खबर संक्षेप

हरेली पर 350 पौधों का किया गया रोपण



बैकुण्ठपुर। हरेली पर्व के अवसर पर गुरुवार को नगर पालिका परिषद बैकुण्ठपुर क्षेत्रांगत एक पेड़ मां के नाम तहत दूरा-दूरी बगीचा एवं फिल्टर प्लांट में 350 पौधों का पौधरोपण किया गया। उक्त पौधरोपण कार्यक्रम में मुख्य नगर पालिका अधिकारी संजय दुबे के अलावा अन्य कर्मचारियों के साथ स्वच्छता दीदीयों ने भी एक पेड़ मां के नाम लगाया। जानकारी के अनुसार नया बैकुण्ठपुर द्वारा अब तक निकाय क्षेत्र में 800 पौधों का रोपण किया जा चुका है। नया बैकुण्ठपुर 5 हजार पौधरोपण करने का लक्ष्य निर्धारित किया गया है, जिसे जल्द पूरा कर लेने का दावा किया जा रहा है।

बुद्धार में कौशल शिविर का आयोजन आज

बैकुण्ठपुर। कलेक्टर एवं अध्यक्ष जिला परियोजना लाइवलीहुड कॉलेज श्रीमती चंदन संजय त्रिपाठी एवं जिला पंचायत मुख्यकार्यपालन अधिकारी सह संचालक डीपीएलसी डॉ. आशुतोष चतुर्वेदी के निर्देशन एवं मार्गदर्शन में 25 जुलाई को ग्राम पंचायत बुद्धार में कौशल शिविर का आयोजन किया गया है। शिविर में ग्राम पंचायत बुद्धार, आमापारा, खुटारापारा, चारपारा कुडेली, सरभोका, कसरा, खोडरी, डबरीपारा, अमहर, शिवपुरी एवं रामपुर (प) को शामिल किया गया है। मुख्यमंत्री कौशल विकास योजना का उद्देश्य शिक्षित बेरोजगार युवक-युवतियों को विभिन्न विधाओं में जैसे मेशन (राजमिखी), प्लंबर, कारपेंटर, असिस्टेंट इलेक्ट्रीशियन, सोलर इंस्ट्रक्टर, मोटर मैकेनिक सह मोटर ड्राइवर, मशरूम उत्पादन जैसे रोजगार मूलक ट्रेडों में प्रशिक्षित कर रोजगार उपलब्ध कराया जाना है। इच्छुक अभ्यार्थी उक्त शिविर में आवेदन-पत्र प्रस्तुत कर सकते हैं। साथ ही संबंधित संचिनों को निर्देशित किया गया है कि अपने ग्राम पंचायत में शिक्षित बेरोजगारों का चिन्हकन कर अभ्यर्थियों का आवेदन पत्र जमा करावें।

पब्लिक स्कूल में मना हरेली पर्व



मनेन्द्रगढ़। यूनिवर्सल पब्लिक स्कूल में पारंपरिक त्योहार हरेली पर्व को बड़े हर्ष और उमंग के साथ मनाया गया। इस अवसर पर विद्यालय में विशेष कार्यक्रम का आयोजन किया गया। इसमें विद्यार्थियों को हरेली पर्व के महत्व और इसकी पर्यावरणीय प्रासंगिकता के बारे में जानकारी दी गई। कार्यक्रम के दौरान पौधरोपण किया गया। इसमें छात्रों और शिक्षकों ने मिलकर विद्यालय परिसर में विभिन्न प्रकार के पौधे लगाए। इस पहल का उद्देश्य बच्चों में पर्यावरण संरक्षण की भावना को बढ़ावा देना था, इसके साथ ही बच्चों ने हरेली पर्व से जुड़ी विभिन्न गतिविधियों में उत्साहपूर्वक भाग लिया। इन गतिविधियों में पोस्टर मेकिंग, भाषण, पारंपरिक खेल जैसे आयोजन शामिल रहे। विद्यालय प्राचार्य ने बच्चों को इस पर्व के महत्व पर प्रकाश डालते हुए उन्हें प्रकृति से जुड़ाव बनाए रखने और हरियाली को बढ़ावा देने की प्रेरणा दी। कार्यक्रम ने बच्चों में संस्कृति और पर्यावरण के प्रति जागरूकता को बढ़ाया और सभी ने मिलकर इसे एक यादगार अनुभव बनाया।

एनएच 43 के खरवत चौक पर तेज रफतार वाहन की चपेट में आने से हादसा

असमय बुझ गए तीन घरों में चिराग

हरिभूमि न्यूज | बैकुण्ठपुर

जिले के नेशनल हाइवे-43 पर खरवत चौक में बीती रात एक दर्दनाक सड़क हादसे में एक छात्रा और 2 युवकों की मौके पर ही मौत हो गई। मृतकों में चरचा क्षेत्र के दो

युवक और रामपुर आनी की एक युवती शामिल हैं। प्रारंभिक जानकारी के अनुसार इन तीनों को एक अज्ञात तेज रफतार वाहन ने टक्कर मार दी, जिससे

घटनास्थल पर ही उनकी मौत हो गई। हादसे की खबर जैसे ही परिजन तक पहुंची, पूरे परिवार में कोहराम मच गया। 23-24 जुलाई की दरमियानी रात्रि करीब 1 बजे एक तेज रफतार अज्ञात वाहन की चपेट में आने से खरवत चौक पर रफतार चरचा निवासी आशीष व अमित चेरवा एवं एकता खाखा निवासी रामपुर की मौके पर ही मौत हो गई। मृतिका एकता कक्षा 11 वीं की छात्रा थीं। हादसा इतना भीषण रहा कि घटनास्थल पर टूटी स्पॉटर्स बाइक, बिखरा सामान और रक्तर्जित दृश्य इस टक्कर की भयावहता को दर्शा रहे थे। प्रत्यक्षदर्शियों के अनुसार



मृत पड़े युवक-युवती।



पोस्टमार्टम के दौरान अस्पताल में लोगों की भीड़।

दुर्घटना के समय बाइक सड़क किनारे क्षतिग्रस्त अवस्था में पड़ी थी और युवक-युवती के शव पास में ही थे। आसपास कोई वाहन मौजूद नहीं था, जिससे स्पष्ट है कि टक्कर मारने के बाद चालक मौके से फरार हो गया। चरचा पुलिस ने अज्ञात वाहन चालक के खिलाफ मामला दर्ज कर लिया है और घटनास्थल के आसपास लगे सीसीटीवी कैमरों की जांच की जा रही है, ताकि आरोपी वाहन की पहचान की जा सके। बताया जा रहा है कि तीनों किसी दोस्त के जन्म दिन से वापस लौट रहे थे। नागरिकों ने इस दर्दनाक हादसे के बाद प्रशासन से एनएच-

43 पर तेज रफतार वाहनों की निगरानी और सड़क सुरक्षा के लिए कड़े कदम उठाने की मांग की है।

गमगीन माहौल में हुआ पोस्टमार्टम

घटना की सूचना मिलते ही चरचा पुलिस ने मौके पर पहुंचकर मृतकों के परिजन को सूचित किया। तत्पश्चात, तीनों शवों को तत्काल जिला अस्पताल भेजा गया। वहां परिजन के बयान दर्ज कर पंचनामा तैयार किया गया। पोस्टमार्टम की प्रक्रिया पूरी होने के बाद शवों को परिजन को सौंप दिया गया। चरचा थाना प्रभारी प्रमोद पाण्डेय ने बताया कि मामले की जांच जारी है और अज्ञात वाहन की पहचान के लिए सीसीटीवी फुटेज खंगाले जा रहे हैं, ताकि वाहन की जल्द पहचान की जा सके।

शहर में शोक की लहर

बीती रात्रि इस हृदयविदारक हादसे से स्थानीय क्षेत्र में शोक की लहर दौड़ गई है। खासतौर पर एकता जैसी कक्षा 11 वीं की छात्रा की असमय मौत ने हर किसी को झकझोर दिया है। सामाजिक संगठनों और नागरिकों ने हादसे पर गहरा दुःख जताया है तथा प्रशासन से सख्त कार्रवाई की मांग की है।

हरिभूमि न्यूज | बैकुण्ठपुर

प्रदेश के लोकप्रिय पर्यटन स्थलों में शुमार अमृतधारा जलप्रपात इन दिनों प्रशासन की अनदेखी और पर्यटकों की

लापरवाही का शिकार हो रहा है। हसदेव नदी पर स्थित यह झरना जहां अपनी प्राकृतिक सुंदरता और हरियाली के लिए प्रसिद्ध है, वहीं

अब यह खतरनाक सेल्फी स्पॉट बनता जा रहा है। हाल ही में सामने आई तस्वीरों और वीडियो में स्पष्ट देखा जा सकता है कि कई पर्यटक जान जोखिम में डालकर जलप्रपात के किनारे खतरनाक स्थानों पर चढ़कर सेल्फी ले रहे हैं, जबकि कलेक्टर द्वारा सुरक्षा के मद्देनजर सेल्फी प्वाइंट्स पर प्रतिबंध लगाए गए हैं, उनका पालन नहीं किया जा रहा है। अमृतधारा जैसे दुर्गम स्थल पर सुरक्षा बैरिकेड्स, चेलावनी बोर्ड और प्रशासनिक निगरानी की सख्त आवश्यकता है, लेकिन जमीनी हालात इसके विपरीत नजर आ रहे हैं। कोई गार्ड तैनात नहीं, न ही मौके पर कोई गश्ती दल नजर आता है।



अमृतधारा जलप्रपात में सेल्फी लेते लोग।

नतीजन पर्यटक झरने की चट्टानों तक पहुंच रहे हैं और फिसलने या बह जाने का खतरा बढ़ गया है। विदित हो कि यह क्षेत्र पांचवी अनुसूची क्षेत्र में आता है और यहां कई वन्यजीव जैसे हिरण, बंदर, पक्षी पाए जाते हैं, लेकिन पर्यटकों की भीड़, प्लास्टिक कचरा और ध्वनि प्रदूषण के चलते स्थानीय जैव

विविधता पर भी नकारात्मक असर हो रहा है। पूर्व में कलेक्टर कार्यालय द्वारा आदेश जारी कर जलप्रपात क्षेत्र में अनियंत्रित आवाजाही और खतरनाक स्थानों पर जाने पर रोक लगाई गई थी, बावजूद इसके स्थानीय प्रशासन की सतर्कता में कमी के कारण आदेश केवल कागजों तक सीमित रह गए हैं।

सावन में चारों तरफ छाई हरियाली...



बैकुण्ठपुर। सावन के मौसम में हरियाली चारों ओर फैली है। पटारी क्षेत्र के गांव सुंदरपुर की पहाड़ी की चोटी से ली गई इस तस्वीर में जहां तक नजर जाए हरियाली ही दिखाई दे रही, जो प्रकृति का विहंगम नजारा पेश कर रहा है। ऐसा दृश्य देखकर आंखों को सुकून के साथ मन को शांति मिलती है।

आबकारी आरक्षक भर्ती परीक्षा के लिए केन्द्राध्यक्षों की ब्रीफिंग

हरिभूमि न्यूज | बैकुण्ठपुर

छग व्यावसायिक परीक्षा मंडल (व्यापम) द्वारा 27 जुलाई को आयोजित की जा रही आबकारी आरक्षक भर्ती परीक्षा की समुचित तैयारी को लेकर केन्द्राध्यक्षों की महत्वपूर्ण बैठक कलेक्टर सभाकक्ष में आयोजित की गई। बैठक की अध्यक्षता अपर कलेक्टर एके मरकाम ने की।

वहीं जिला समन्वयक डॉ. एमसी हिमधर ने केन्द्राध्यक्षों को प्रशिक्षण प्रदान करते हुए व्यापम के नवीन दिशा-निर्देशों की विस्तृत जानकारी दी। परीक्षा प्रातः 11 से दोपहर 1:15 बजे तक आयोजित की जाएगी, इसके लिए जिले में 10 परीक्षा केन्द्र बनाए गए हैं। परीक्षा



संचालन की प्रक्रिया को लेकर कई महत्वपूर्ण बिंदुओं पर चर्चा की गई। परीक्षा केन्द्र सुबह 8 बजे खोले जाएंगे। फ्रिस्किंग में लगे पुलिस बल की तैनाती 8:30 बजे तक सुनिश्चित करनी होगी। परीक्षार्थियों को सुबह 9 बजे तक परीक्षा केन्द्र में प्रवेश करना अनिवार्य होगा। परीक्षा स्थल का मुख्य द्वार 10:30 बजे बंद कर

दिया जाएगा, इसके बाद किसी भी परीक्षार्थी को प्रवेश नहीं दिया जाएगा। प्रथम चरण में प्रवेश पत्र और मूल पहचान पत्र के आधार पर परीक्षार्थी की पहचान सुनिश्चित की जाएगी। द्वितीय चरण में पुलिस बल द्वारा हैंड मेटल डिटेक्टर और हाथों से फ्रिस्किंग की जाएगी। महिला परीक्षार्थियों की जांच के लिए

अस्थायी कक्षों की व्यवस्था करने के निर्देश दिए गए हैं। धार्मिक/सांस्कृतिक परिधान पहनने वाले परीक्षार्थियों को सामान्य समय से पूर्व पहुंचकर अतिरिक्त जांच करानी होगी।

इसकोड और प्रतिबंध

हल्के रंग के आधे बांह के कपड़े पहनना अनिवार्य है। फुटवियर के रूप में केवल चप्पल की अनुमति होगी। कानों में किसी भी प्रकार का आभूषण प्रतिबंधित रहेगा। कोई भी संचार उपकरण, घड़ी, बेल्ट, पर्स, स्कार्फ, थोपी आदि परीक्षा केन्द्र में प्रतिबंधित रहेंगे। वहीं परीक्षा कक्ष में जैमर की व्यवस्था अनिवार्य रूप से की जाएगी। परीक्षा प्रारंभ और समाप्ति के **▶▶▶** शेष पेज 4 पर

शिकायत के बाद भी सुनवाई नहीं, जिम्मेदार अनजान

हरिभूमि न्यूज | जनकपुर

एम्सीबी जिला कलेक्टर डी. राहुल वेंकट के निर्देशन में भरतपुर एसडीएम कार्यालय के कक्ष में अपर कलेक्टर विनायक शर्मा द्वारा जनदर्शन प्रारंभ किया गया।

प्रथम जनदर्शन 22 जुलाई को जनकपुर के जागरूक निवासी नथू पयासी और भाजपा नेता व अधिवक्ता आदित्य गुप्ता ने अपर कलेक्टर विनायक शर्मा को अलग-अलग शिकायत पत्र देकर बताया कि जनकपुर नगर के आबादी में मुख्य सड़क के किनारे आधा सैकड़ा से ज्यादा विशालकाय नीलगिरि और सरई के पेड़ों को काटकर रहस्यमय ढंग से गायब कर दिया गया। इस मामले को लेकर

स्थानीय जनप्रतिनिधियों एवं जागरूक नागरिकों द्वारा लगातार प्रशासन को लिखित सूचना दिए एवं समाचार पत्रों में खबरें प्रकाशित हुईं, लेकिन यहां के जिम्मेदार अधिकारी अब तक अनजान बने हुए हैं।

■ **फरियादी कार्यालय का आबादी क्षेत्र में मुख्य सड़क के किनारे से खुलेआम नीलगिरि और सरई के विशालकाय पेड़ों की कटाई कर रहस्यमय ढंग से गायब कर दिए जाने के मामले में जिम्मेदार अधिकारियों का कहना है कि जानकारी नहीं है कि पेड़ों को कौन काटा, कौन ले गया, कहाँ बेचा गया। जबकि लोक निर्माण विभाग जनकपुर के तत्कालीन एसडीओ प्रमोद श्रीवास्तव द्वारा पेड़ों को**

काटने की अनुमति मांगी गई, तत्कालीन एसडीएम भरतपुर प्रवीण भगत ने 14 फरवरी को अनुमति दी गई, इसके बाद पेड़ों की कटाई के चपेट में आने वाले विद्युत तार से विद्युत प्रवाह को बंद करवाया गया, फिर अनजान आधा सैकड़ा से ज्यादा विशालकाय पेड़ों की कटाई प्रारंभ कराई गई, एक सप्ताह तक खुलेआम कटाई के बाद दर्जनभर ट्रकों में लोड कर परिवहन करके जिला से बाहर ले जाया गया, लेकिन इस मामले में जिम्मेदार अधिकारियों का कहना है कि पेड़ों को कौन काटा और कहाँ ले जाया गया है जानकारी नहीं है, जबकि पेड़ों की कटाई तहसील कार्यालय, एसडीएम कार्यालय एवं वन विभाग

के जनकपुर, कुंवारपुर, बहरासी परिक्षेत्र कार्यालय तथा पार्क परिक्षेत्र कार्यालय केसामने किया गया है। विदित हो कि लोक निर्माण विभाग द्वारा जनकपुर बस्ती का मुख्य सड़क मनेन्द्रगढ़ तिराहा से बनास नदी के पुल तक सड़क चौड़ीकरण का कार्य किया जा रहा है, इसी सड़क निर्माण कार्य के दायरे में आने वाले पेड़ों को काटने की अनुमति मांगी गई थी।

वहीं शिकायत कर्ताओं ने शिकायत पत्र में बताया कि इस मामले को शासन द्वारा चलाया गया सुशासन तिहार के दौरान 11 अप्रैल को शिकायत पेटि में एवं 30 मई को ग्राम पंचायत सेमरिहा में आयोजित शिविर में शिकायत पत्र दिया गया था तथा नगर **▶▶▶** शेष पेज 4 पर

श्रावण मास में पूजा-पाठ के साथ किया जाए पौधरोपण

मनेन्द्रगढ़। श्रावण मास के पावन अवसर पर सिद्धबाबा मंदिर परिसर सहित नगर क्षेत्र में प्रतिदिन पूजा-अर्चना, रूद्राभिषेक एवं धार्मिक अनुष्ठानों का आयोजन हो रहा है। इसीक्रम में समिति के पदाधिकारियों द्वारा आमजन से इस पुण्य मास में पौधरोपण करने की विशेष अपील की गई है।

समिति के पदाधिकारियों ने कहा कि श्रावण मास प्रकृति से जुड़ने और पृथ्वी पर संतुलन बनाए रखने का सर्वश्रेष्ठ समय होता है। सनातन संस्कृति में वृक्षों को केवल पर्यावरण का अंग नहीं, बल्कि देवतुल्य माना गया है। पीपल, बरगद, तुलसी जैसे पौधों की पूजा हजारों वर्षों से होती



आ रही है। उन्होंने कहा कि पौधों में देवताओं का वास माना गया है। जैसे पीपल के मूल में ब्रह्मा, तने में विष्णु और शाखाओं में शिव का निवास होता है, इसीलिए **▶▶▶** शेष पेज 4 पर

अभी बाजार में नहीं लगी ज्यादा दुकानें रक्षाबंधन 9 को, राखियों के लिए डाकघर में लगी पीली पेट्टी



डाकघर में राखी के लिए लगाई गई पीली पेट्टी।

हरिभूमि न्यूज | बैकुण्ठपुर

रक्षाबंधन का पर्व इस बार आगामी माह 9 अगस्त को मनाया जाएगा। इस पर्व के लिए तीन सप्ताह से भी कम का समय शेष बचा है, लेकिन अब तक बाजार में राखी की रौनक दिखाई नहीं दे रही है।

शहर के बाजार में अब तक राखी की दुकानें नहीं लग पाई हैं, इसके पूर्व ही शहर के उप डाकघर के द्वारा राखी के लिए स्पेशल पीली पेट्टी कुछ दिनों पूर्व लगा दी है, ताकि बहने अपने दूर भाइयों को डाक के माध्यम से राखी भेज सकें। जानकारी के अनुसार राखी भेजने के लिए लगाई गई स्पेशल

वाटरपुफ लिफाफा उपलब्ध

उप डाकघर में रक्षाबंधन पर्व को देखते हुए वाटरपुफ लिफाफा बहनों के लिए उपलब्ध कराई गई। मिली जानकारी के अनुसार उप डाकघर में पर्याप्त मात्रा में वाटरपुफ लिफाफा उपलब्ध है, जिसकी कीमत 10 रुपये निर्धारित है। वाटरपुफ लिफाफा में राखी सुरक्षित गंतव्य तक पहुंचेगा।

पीली पेट्टी में केवल राखी के लिए लगाई गई है, ताकि राखी के लिफाफे को छोटने की जरूरत नहीं पड़ी। पीली पेट्टी में डाली गई लिफाफों को डाक विभाग के द्वारा प्राथमिकता के साथ गंतव्य तक भेजाता है, ताकि समय पर राखी गंतव्य तक पहुंच जाए। प्रतिवर्ष की भांति इस वर्ष भी डाक विभाग द्वारा राखी स्पेशल के लिए बड़ी पीली पेट्टी कार्यालय के सामने

लगाई गई, जबकि वर्तमान दौर में सामान्य पत्र व्यवहार निजी रूप में कम हो गया है, इसके चलते छोटी पेट्टी लटकई गई है, लेकिन रक्षाबंधन को देखते हुए राखी स्पेशल बड़ी पेट्टी लटकई गई है। जानकारी के अनुसार वर्तमान समय में भी कई बहनों के द्वारा दूर अपने भाइयों को रक्षाबंधन पर्व के पूर्व ही राखी की खरीददारी कर डाक के माध्यम से भेजते हैं।

रक्षाबंधन पर्व के लिए अब अधिक समय नहीं बचा है। एक-एक दिन निकलता जा रहा है, लेकिन अब तक शहर में राखी की दुकान नहीं लग पाए हैं, जबकि डाक विभाग द्वारा राखी के लिए स्पेशल पेट्टी डाकघर के सामने लटका दी गई है, ताकि राखी का डाक समय पर पहुंचाया जा सके, लेकिन अब तक शहर में राखी की दुकानें ही सजी नहीं हैं, इसके चलते बहने राखी की खरीदी नहीं कर पा रही हैं। सबसे ज्यादा चिंता दूर डाक से भेजने की होती है, क्योंकि डाकघर के माध्यम से सस्ते दर पर राखी भेजी जा सकती है, निजी कोरियर सेवा महंगी साबित होती है।

संगम अभियान से जुड़कर महिलाएं बन रही स्वावलंबी



बैकुण्ठपुर। महात्मा गांधी नरेगा योजना में पंजीकृत श्रमिकों के परिवारों की महिलाओं को आर्थिक रूप से सशक्त और आत्मनिर्भर बनाने के उद्देश्य से जिला प्रशासन द्वारा संगम अभियान के तहत लगातार प्रयास किए जा रहे हैं। इसी कड़ी में विगत 2 दिनों विकासखंड सोनहत की ग्राम पंचायत तंजरा में पशुपालन पर एक

दिवसीय विशेष प्रशिक्षण आयोजित किया गया, जिसमें 35 महिला हितग्राहियों ने भाग लिया। इस प्रशिक्षण में विशेष रूप से उन महिलाओं को शामिल किया गया, जिन्हें मनरेगा के तहत पशु शोड, बकरी शोड, मुर्गी शोड और सुकर पालन शोड प्रदान किए गए हैं। प्रशिक्षण कार्यक्रम में ग्राम पंचायत के सरपंच, **▶▶▶** शेष पेज 4 पर

खबर संक्षेप

अंडर-14 एवं अंडर-16 सरगुजा क्रिकेट संघ का ट्रायल 27 को

अम्बिकापुर। सरगुजा क्रिकेट संघ ने वर्ष 2026-27 हेतु सभी वर्गों के ट्रायल की तिथियां घोषित कर दी है जिसके तहत अंडर 14 और अंडर 16 बॉयज का ट्रायल गांधी स्टेडियम में 27 जुलाई की सुबह 8 बजे से होगा। ट्रायल के दिन सभी खिलाड़ियों को क्रिकेट के सफेद पोशाक में अपने क्रिकेट किट सहित दिए गए समय में उपस्थित होना होगा। रजिस्ट्रेशन के लिए सभी खिलाड़ियों को ऑरिजनल पिछले 6 वर्षों की अंकसूची, आधार कार्ड, निवास प्रमाण पत्र, जन्म प्रमाण पत्र, मोबाईल नम्बर सहित दो फोटो और 500 फीस लेकर आना अनिवार्य होगा। इस वर्ष अंडर 14 का कट ऑफ डेट 1 सितम्बर 2011 से 31 अगस्त 2013 और अंडर 16 का कट ऑफ डेट 1 सितम्बर 2010 से 31 अगस्त 2012 है। इसके बीच के ही खिलाड़ी ट्रायल में पात्र होंगे। चयन ट्रायल के सेलेक्टर संजय सिंह, राजेश अग्रवाल, अमित सिन्हा होंगे। यह ट्रायल स्थानीय स्तर पर राज्य स्तरीय चयन की दिशा में पहला कदम है। वर्षा ऋतु के बाद क्रिकेट सीजन शुरू हो जाता है इसलिए अभी से सरगुजा क्रिकेट संघ जिले की खिलाड़ियों को चयन प्रक्रिया में 30 खिलाड़ियों चयन कर, प्रशिक्षण कैंप लगाकर, आपस में मैच खिलाकर ऑलिंग 16 खिलाड़ियों की टीम बनाने का निर्णय संघ द्वारा किया गया है जिसमें प्रदर्शन के आधार पर खिलाड़ियों को भविष्य में जिले एवं राज्य का प्रतिनिधित्व करने का अवसर मिलेगा। उक्त जानकारी संघ के सचिव विनोद विशाल जायसवाल ने दी है।

साप्ताहिक बाजार में लगाया गया आयुष स्वास्थ्य शिविर



लखनपुर। बुधवार को विकासखंड के साप्ताहिक बाजार में आयुष स्वास्थ्य शिविर का आयोजन किया गया। इस कार्यक्रम में विधायक प्रतिनिधि रवि अग्रवाल, पूर्व भाजपा मंडल अध्यक्ष दिनेश साहू, मंडल अध्यक्ष शिवेश बारी, सुरेश जायसवाल, सचिन अग्रवाल सहित अन्य जनप्रतिनिधि मौजूद रहे। अतिथियों ने भगवान धनवंतरी की विधि विधान से पूजा करते हुए निःशुल्क आयुष स्वास्थ्य शिविर का शुभारंभ किया। आयुष स्वास्थ्य शिविर में 452 मरीज का जांच सह उपचार उपरांत दवा का वितरण किया गया। इस दौरान सिविल प्रभारी आयुष चिकित्सा अधिकारी डॉ. युके साहू, डॉ. श्रीमती रेखा प्रसाद, डॉ. आरके शुक्ला डॉ. आदित्य गुप्ता, लक्षेश्वर मरकाम, धनंजय पटेल देवेंद्रभांडे, अनिता गुप्ता सहित अन्य मौजूद थे।

डेडरी सलका स्थित घुनघुदा नदी के तेज बहाव में फंसी युवती का किया गया रेस्क्यू

बिश्रामपुर। ग्राम डेडरी सलका स्थित घुनघुदा नदी में मंगलवार को एक युवती के नदी के तेज बहाव में फंस जाने की सूचना पर डीडीआरएफ सुरजपुर की टीम ने काफी मशकत उपरांत युवती को सुरक्षित बचा लिया है। मंगलवार को जैसे ही बाढ़ नियंत्रण कक्ष को नदी के तेज बहाव में फंस जाने की सूचना मिली, जिला सेनानी संजय गुप्ता के निर्देशन में रेस्क्यू टीम को रवाना किया गया। टीम प्रभारी बीरबल गुप्ता के नेतृत्व में बृजबिहारी, तुलेश्वर, शिवप्रताप मार्को, अजीत, नमसाय और होलसाय को टीम ने घटनास्थल पर पहुंचा घुनघुदा नदी के तेज बहाव से संघर्ष करते हुए युवती को बाहर निकाल लिया। टीम द्वारा बचाई गई युवती ने अपना नाम कालेश्वरी पिता विफल देवांगन निवासी गोपालपुर सुरजपुर बताया है। अभी तक यह स्पष्ट नहीं हो पाया है कि वह नदी में कैसे पहुंची, यह हादसा था या आत्महत्या का प्रयास। घटना के बाद सुरजपुर पुलिस ने युवती से पूछताछ कर उसके परिजनों को सूचना दे दी है। प्रीमिस विभाग द्वारा भी हाल के दिनों में भारी वर्षा की संभावना जताई गई है, जिससे क्षेत्र की नदियां का जलस्तर तेजी से बढ़ा है। प्रशासन ने आम नागरिकों से अपील की है कि वे किसी भी स्थिति में नदियों के आसपास न जाएं। नदी से सटे ग्राम पंचायतों को विशेष रूप से सतर्क रहने के निर्देश जारी किए गए हैं।

डिडरी सलका स्थित घुनघुदा नदी में मंगलवार को एक युवती के तेज बहाव में फंस जाने की सूचना पर डीडीआरएफ सुरजपुर की टीम ने काफी मशकत उपरांत युवती को सुरक्षित बचा लिया है। मंगलवार को जैसे ही बाढ़ नियंत्रण कक्ष को नदी के तेज बहाव में फंस जाने की सूचना मिली, जिला सेनानी संजय गुप्ता के निर्देशन में रेस्क्यू टीम को रवाना किया गया। टीम प्रभारी बीरबल गुप्ता के नेतृत्व में बृजबिहारी, तुलेश्वर, शिवप्रताप मार्को, अजीत, नमसाय और होलसाय को टीम ने घटनास्थल पर पहुंचा घुनघुदा नदी के तेज बहाव से संघर्ष करते हुए युवती को बाहर निकाल लिया। टीम द्वारा बचाई गई युवती ने अपना नाम कालेश्वरी पिता विफल देवांगन निवासी गोपालपुर सुरजपुर बताया है। अभी तक यह स्पष्ट नहीं हो पाया है कि वह नदी में कैसे पहुंची, यह हादसा था या आत्महत्या का प्रयास। घटना के बाद सुरजपुर पुलिस ने युवती से पूछताछ कर उसके परिजनों को सूचना दे दी है। प्रीमिस विभाग द्वारा भी हाल के दिनों में भारी वर्षा की संभावना जताई गई है, जिससे क्षेत्र की नदियां का जलस्तर तेजी से बढ़ा है। प्रशासन ने आम नागरिकों से अपील की है कि वे किसी भी स्थिति में नदियों के आसपास न जाएं। नदी से सटे ग्राम पंचायतों को विशेष रूप से सतर्क रहने के निर्देश जारी किए गए हैं।

टांगी से ग्रामीण पर हमला आरोपी गिरफ्तार

राजपुर। ग्रामीण पर टांगी से प्राणघातक हमला करने के मामले में पुलिस ने आरोपी को युवक को गिरफ्तार किया है। पुलिस के अनुसार पस्ता थाना के डबरा चौकी अंतर्गत ग्राम पकरी निवासी 38 वर्षीय धरमसाय पैकरा ने पुलिस को शिकायत की थी कि गांव के ही 45 वर्षीय राम प्रीत पैकरा आ. बृजमोहन पैकरा ने पुरानी रंजिश के कारण हत्या करने की नीयत से टांगी से गले में हमला किया। इस घटना की शिकायत ग्रामीण ने 22 अगस्त को की जिसके बाद पुलिस ने मामले में आरोपी राम प्रीत पैकरा को हिरासत में लेकर पूछताछ की गई तो आरोपी ने अपना जुर्म कबूल कर लिया। पुलिस से आरोपी को बीएनएस की धारा 109 के तहत गिरफ्तार कर जेल भेज दिया गया है। इस कार्रवाई में चौकी प्रभारी डवरा विजय दुबे, सर्वेन रोपन राम पैकरा, प्रधान आरक्षक अमोल कश्यप, शैलेंद्र सिंह, आरक्षक बुद्धिम सिंह, बजरंग राम, सकेन्द्र पैकरा, फूलसाय पावले, सौरभ केरकेड़ा सक्रिय रहे।

पूर्व में नगर निगम व यातायात विभाग ने हटाया था अतिक्रमण मेडिकल कॉलेज अस्पताल के सामने निजी एम्बुलेंस व वाहनों का कब्जा

हरिभूमि न्यूज ►► अम्बिकापुर
मेडिकल कॉलेज अस्पताल के सामने ठेला व निजी एंबुलेंस सहित वाहनों के कब्जा कर लेने से न सिर्फ आवागमन बाधित होती है बल्कि हर समय की दुर्घटना संभावना बनी रहती है। पूर्व में नगर निगम व यातायात विभाग द्वारा अस्पताल के सामने से ठेला, गुमटी समेत निजी एंबुलेंस व वाहन को हटवाया था। लेकिन फिर से पूर्व की भांति स्थिति निर्मित हो गई है। इधर निजी एंबुलेंस व वाहन संचालक के एजेंट न सिर्फ सक्रिय रहते हैं बल्कि मरीज के परिजन को गुमराह कर निजी अस्पताल ले जाने के बहाने मरीज के परिजन से मोटी रकम वसूलते हैं। अस्पताल के सामने निजी एंबुलेंस एवं वाहनों सहित ठेला की भरमार होने से अस्पताल प्रबंधन ने पुनः हटाए जाने के लिए नगर निगम व पुलिस प्रशासन को पत्र लिख कार्रवाई की मांग की है।



अस्पताल के सामने खड़े एम्बुलेंस व वाहनों की भीड़।

खास बात

■ रेफर मरीज को दूसरे अस्पताल पहुंचाने वसूलते हैं मोटी रकम

हो सकती है बड़ी दुर्घटना

मेडिकल कॉलेज अस्पताल के सामने ठेला गुमटी के अलावा निजी एंबुलेंस व वाहन के खड़ा होने से हर समय दुर्घटना की संभावना बनी रहती है। एमसीएच परिसर स्थित महिला वार्ड से कई बार मरीज को स्ट्रेचर से विभिन्न जांच कराने के लिए सड़क पार कर जांच कराने ले जाना पड़ता है। ऐसे में सड़क पार ठेला, वाहनों के खड़ा होने तथा भीड़ भाड़ के कारण कभी ही बड़ी दुर्घटना हो सकती है।

परिजन को करते हैं गुमराह
मेडिकल कॉलेज अस्पताल में सक्रिय निजी एम्बुलेंस संचालक अस्पताल से मरीज को ले जाने पर नए तरीका अपनते हैं। अस्पताल में भर्ती मरीज के परिजन को न सिर्फ निजी अस्पताल में बेहतर उपचार को झांसा देते हैं बल्कि उनके मरीज को पहुंचाने के लिए उनके मोटी रकम वसूल लेते हैं। इसके अलावा रेफर मरीज को भी एंबुलेंस से ले जाने के लिए अस्पताल परिसर के बाहर ही एजेंट जीबा तय करते हैं। पहुंचाने की बात कहने के बाद परिजन से आने-जाने का किरारा वसूल कर लेते हैं।

और पुनः नहीं लगाने की हिदायत दी थी। परंतु कार्रवाई के कुछ दिन बाद पुनः अस्पताल के सामने पूर्व की भांति स्थिति निर्मित हो गई जो अस्पताल के स्टाफ, मरीज के परिजन सहित राहगीरों के लिए परेशानी का सबब बन गया है। गत दिन अस्पताल प्रबंधन ने निजी एंबुलेंस, वाहन व ठेला को हटाने के लिए नगर निगम व पुलिस प्रशासन को पत्र लिख कार्रवाई किए जाने की मांग की है जिससे अस्पताल के सामने यातायात व्यवस्थित एवं अस्पताल स्टाफ के आने जाने से परेशानी न हो सके।

लिखा गया है पत्र

अस्पताल के सामने निजी एंबुलेंस व वाहन के अलावा ठेला, गुमटी लगाए जाने से आने जाने में काफी परेशानी होती है। पूर्व में भी नगर निगम आयुक्त व यातायात विभाग से शिकायत की गई थी। शिकायत के बाद अतिक्रमण हटवाया गया था। अब पुनः अस्पताल के सामने वाहन व ठेला लगाने लगे हैं जिसे हटाने के लिए नगर निगम व पुलिस प्रशासन से कार्रवाई करने के लिए पत्र लिखा गया है।

अस्पताल के सामने निजी एंबुलेंस व वाहन के अलावा ठेला, गुमटी लगाए जाने से आने जाने में काफी परेशानी होती है। पूर्व में भी नगर निगम आयुक्त व यातायात विभाग से शिकायत की गई थी। शिकायत के बाद अतिक्रमण हटवाया गया था। अब पुनः अस्पताल के सामने वाहन व ठेला लगाने लगे हैं जिसे हटाने के लिए नगर निगम व पुलिस प्रशासन से कार्रवाई करने के लिए पत्र लिखा गया है।

क्रमिक भूख हड़ताल तीन दिनों से अनवरत जारी

हरिभूमि न्यूज ►► मानीचौक



केतकी खदान में कार्य करने वाले ठेका मजदूर अपनी नौ सूत्रीय मांग को लेकर पिछले तीनों दिनों से भूख हड़ताल पर बैठे हैं। बताया जा रहा है तीन दिन बीत जाने के बाद भी अब तक मांग पर कोई सार्थक पहल नहीं किया गया है जिससे आक्रोशित श्रमिक भूख हड़ताल को अनवरत जारी रखा है। एसईसीएल विश्रामपुर क्षेत्र के एमडीओ मोड की केतकी खदान में एटक के बैनर तले ठेका श्रमिकों द्वारा 9 सूत्रीय मांग को लेकर 5 दिवसीय क्रमिक भूख हड़ताल पर बैठे जिसका तीसरा दिन संपन्न हुआ है। केतकी खदान के ठेका श्रमिकों के क्रमिक भूख हड़ताल के पहले दिन पूर्व जिला पंचायत उपाध्यक्ष नरेश राजवाड़े ने केतकी खदान पहुंचकर धरना स्थल पर उपस्थित ठेका श्रमिकों से कहा कि जब भी किसी शहरी या ग्रामीण क्षेत्रों में उद्योग या कंपनी खुलती है तो सबसे पहले आसपास के बेरोजगार युवाओं को नौकरी

की आस लगी होती है। यही सत्य है जहां आसपास के सैकड़ों युवा बीटीसी प्रशिक्षण करने के बेरोजगार घूम रहे हैं और ठेकेदार पड़ोसी जिला या बाहर से लेबर लाकर काम दे रहे हैं, जिससे स्थानीय ग्रामीण रोजगार से वंचित हो जा रहे हैं। वहीं दूसरी ओर कुछ ग्रामीणों को रोजगार उपलब्ध कराया है उसमें जमकर कमीशन खोरी हो रही है जो बर्दाश्त से बाहर है। एसईसीएल प्रबंधन और एसएमएस कंपनी के ठेकेदार मिलकर शोषण कर रहे हैं। मजदूरों से काम लेने के बाद आधा पैसा का भुगतान करना अपराधिक कृत्य है, जो ठेका श्रमिक वेतन वापसी का बड़ा विरोध करता है उसे काम से बैठा दिया जाता है। जबकि एग्रीमेंट पेपर में लिखा है उसका एक भी निरम का पालन नहीं करना खान

प्रभावित क्षेत्र के श्रमिक का शोषण है, जो बर्दाश्त नहीं किया जाएगा। आज तीसरा दिन बीत गया है लेकिन एसएमएस कंपनी के ठेकेदारों और न ही कंपनी के किसी अधिकारी इस गृथी सुलझाने की कोशिश की है जिससे श्रमिकों में आक्रोश बढ़ता जा रहा है। हड़ताल में बैठे सोमरसाय देवांगन ने बताया कि अभी तक हमारी मांगों को पर कम्पनी द्वारा कोई उचित विचार नहीं किया है। केवल आश्वासन से हड़ताल स्थगित करना चाहता जो अब संभव नहीं है। इस दौरान गिर गया जिससे गंभीर रूप से घायल हो गया। आश्रम के कर्मचारियों ने उसे मेडिकल कॉलेज अस्पताल में भर्ती कराया जहां उपचार के दौरान उसकी मौत हो गई। मामले में पुलिस ने मार्ग कायम करने के पश्चात शव का पोस्टमॉर्टम कराकर आश्रम कर्मचारियों के सुपुर्द किया है।

23 जुलाई को प्रस्तावित अखिल भारतीय डिप्लोमा इंजीनियर्स एंड ऑफिशियल्स एसोसिएशन का धरना अब टाल दिया गया है, लेकिन यह पीछे हटना नहीं, बल्कि नैतिकक इंतजार

गिरने से गंभीर वृद्ध की गई जान

अम्बिकापुर। वृद्ध आश्रम में गिरने से गंभीर हुए वृद्ध की मेडिकल कॉलेज अस्पताल में मौत हो गई। जगदीश प्रसाद गुप्ता स्व. बनारसी दास गुप्ता (60 वर्ष) 2021 से शहर के वृद्धाश्रम में रह रहा था। 20 जुलाई की शाम आश्रम में ही पानी पीने जा रहा था। इसी दौरान गिर गया जिससे गंभीर रूप से घायल हो गया। आश्रम के कर्मचारियों ने उसे मेडिकल कॉलेज अस्पताल में भर्ती कराया जहां उपचार के दौरान उसकी मौत हो गई। मामले में पुलिस ने मार्ग कायम करने के पश्चात शव का पोस्टमॉर्टम कराकर आश्रम कर्मचारियों के सुपुर्द किया है।

राशि डबल करने का झांसा देकर ठगी करने वाला आरोपी चढ़ा पुलिस के हथे

हरिभूमि न्यूज ►► सूरजपुर



रकम डबल करने तथा 12 प्रतिशत की दर से प्रतिमाह ब्याज राशि देने का झांसा देकर धोखाधड़ी करने वाले आरोपी को पुलिस ने गिरफ्तार किया है। पुलिस के मुताबिक नगर के एक स्थानीय व्यक्ति ने गत दिन कोतवाली में रिपोर्ट दर्ज कराया कि सजीत अग्रवाल द्वारा शुभ निवेश कोचिंग सेंटर चलाने के दौरान पिछले साल माह अप्रैल-मई में यह स्टॉक मार्केट का क्लास करता था। इसी दौरान सजीत अग्रवाल द्वारा प्रलोभन दिया कि 10 लाख रुपये लगाने पर हर महीने 12 प्रतिशत की दर से ब्याज राशि दिया जाएगा और अंत में मूल रकम वापस कर दिया जाएगा। जिसके झांसे में आकर 12 अप्रैल 2024 को अपने बैंक खाता से सजीत अग्रवाल के खाता 10 लाख रुपये दिया। कुछ दिन बाद पुनः 90 दिन में रकम गुप्तुना करने का प्रलोभन दिया गया जिस कारण यह पुनः 11 लाख रुपये सजीत अग्रवाल के खाता में दिया। उसके बदले में सजीत अग्रवाल के द्वारा अपने बैंक खाता का एक 10 लाख और एक 11 लाख रुपये का चेक दिया। 90 दिन की अवधि पूर्ण होने पर जब सजीत से पैसा की मांग करने के लिए नगर निगम व पुलिस प्रशासन को पत्र लिख कार्रवाई किए जाने की मांग की है जिससे अस्पताल के सामने यातायात व्यवस्थित एवं अस्पताल स्टाफ के आने जाने से परेशानी न हो सके।

और बाद सजीत अग्रवाल अपने मोबाइल फोन को बंद करके फरार गया। सजीत अग्रवाल अपना कोचिंग सेंटर को भी बंद कर दिया। सजीत अग्रवाल द्वारा 12 प्रतिशत ब्याज प्रति माह व रकम देगुना करने का झांसा देकर 21 लाख रूपये का ठगी किया। रिपोर्ट पर पुलिस ने आरोपी के विरू। धारा 420 के तहत अपराध दर्ज कर तलाश शुरू कर दी। इस बीच पुलिस द्वारा मामले की विवेचना के दौरान साक्ष्य संकलन कर मुख़ाबि र की सूचना के आधार पर बिलासपुर में दबिश देकर आरोपी भैयाथान रोड निवासी सजीत अग्रवाल आ. कन्हैयालाल अग्रवाल (35 वर्ष) को पकड़ा। पूछताछ पर उसने धोखाधड़ी करने की बात कबूल की। पुलिस ने आरोपी को न्यायालय में पेश किया गया जहां से 3 दिन का पुलिस रिमाण्ड लिया गया है। प्रकरण के आरोपी के विरूद्ध पूर्व में 40 लाख रूपये लेकर धोखाधड़ी करने का भी अपराध पंजीबद्ध हो चुका है।

फेल विद्यार्थियों को पास कराने का झांसा देकर वसूली, कुलसचिव ने दर्ज कराई रिपोर्ट

अम्बिकापुर। सेमेस्टर परीक्षा में फेल विद्यार्थियों को पास कराने का झांसा देकर वसूली करने के मामले में एसजीजीए के कुलपति ने कोतवाली में रिपोर्ट दर्ज कराई है। एसजीजीए के कुलसचिव डॉ. त्रिपाठी ने बताया कि किसी व्यक्ति द्वारा सेमेस्टर के परीक्षा में फेल छात्र-छात्राओं की फोन कर पास कराने का झांसा देकर राशि वसूलने की शिकायतें लगातार मिल रही थी। इस संबंध में आजाद सेवा संघ के प्रदेश सचिव रविंद्र मिश्रा के नेतृत्व में छात्र-छात्राओं ने कुल सचिव एवं एसपी से मिलकर मामले की शिकायत की थी। शिकायत में छात्र-छात्राओं का मोबाइल नम्बर 7073058685 से फेल छात्रों को फोन कर आजीपी पास करने का झांसा देकर फोन पे के माध्यम से ऑनलाइन राशि वसूलने की जानकारी दी थी। छात्रों ने आरोपी द्वारा 15 से अधिक छात्र-छात्राओं ठगी की शिकायत बजाने की शिकायत की थी। कुछ पंडित विद्यार्थियों ने कुल सचिव की भुगतान का राशि भी प्रस्तुत किया था। छात्रों की शिकायत पर सेमेस्टर की शाम कुलसचिव डॉ. त्रिपाठी ने कोतवाली में आरोपी के विरूद्ध रिपोर्ट दर्ज कराई। उन्होंने बताया कि कोई भी व्यक्ति परीक्षाओं को प्राप्त अंकों में बदलाव नहीं कर सकता है। ऐसा समझ भी नहीं है। विद्यार्थी ऐसे लोगों के झांसे में न आएं तथा कड़ी मेहनत से परीक्षा की तैयारी करें। मामले में रिपोर्ट कोतवाली में दर्ज कराई गई है।

डिप्लोमा इंजीनियर्स एसोसिएशन का कोल इंडिया प्रबंधन के साथ पुरानी मांगों पर मंथन

हरिभूमि न्यूज ►► विश्रामपुर

कोल इंडिया लिमिटेड के इतिहास में एक बार फिर कर्मचारियों की आवाज बुलंद हुई और वर्षों से लंबित पढ़ी प्रमोशन नीति, रिक्त पदों की भर्ती और कोरोना काल से प्रभावित अभ्यर्थियों के भविष्य को लेकर अखिल भारतीय डिप्लोमा इंजीनियर्स एंड ऑफिशियल्स एसोसिएशन की मांगों पर प्रबंधन को आखिरकार गंभीरता से विचार करना पड़ा।

23 जुलाई को प्रस्तावित अखिल भारतीय डिप्लोमा इंजीनियर्स एंड ऑफिशियल्स एसोसिएशन का धरना अब टाल दिया गया है, लेकिन यह पीछे हटना नहीं, बल्कि नैतिकक इंतजार

बताया गया है। ज्ञात हो कि गत दिनों 21 जुलाई को कोल इंडिया के साथ एसोसिएशन की बैठक हुई, इस अहम बैठक में संगठन के राष्ट्रीय महासचिव आरके तिवारी की अगुवाई में अखिल भारतीय डिप्लोमा इंजीनियर्स एंड ऑफिशियल्स एसोसिएशन के प्रतिनिधिमंडल ने चार मुख्य मुद्दों पर व्यापक चर्चा की। इस चर्चा में जहां कर्मचारियों को राहत की उम्मीद दी, वहीं प्रबंधन ने भी खुलकर जवाब दिए और कई मामलों में सैद्धांतिक सहमति जताई है। अखिल भारतीय डिप्लोमा इंजीनियर्स एंड ऑफिशियल्स एसोसिएशन ने बैठक में वर्षों से अटक हुए प्रमोशन मामले को उठाया। प्रबंधन ने इस मुद्दे पर सकारात्मक संकेत देते हुए आश्वासन दिया कि विचार प्रमोशन की व्यवस्था पर सिमित प्रमोशन की व्यवस्था पर विचार किया जाएगा, इससे हजारों कर्मचारियों को कैरियर ग्रोथ का मौका मिलेगा। अखिल भारतीय डिप्लोमा इंजीनियर्स एंड ऑफिशियल्स एसोसिएशन ने सन 1993 की पुरानी सुपरग्राइजरी के डर स्कीम को बदलने का प्रस्ताव रखा है। उनकी मांग है कि माइनिंग सरदार व ओवरमैन को भी टाइम बॉन्ड प्रमोशन की श्रेणी में लाया जाए, जिससे प्रत्येक तीन साल में ग्रेडवाइज पदोन्नति तो हो। यह अधिकारियों की तरह तकनीकी कर्मियों को भी 9 ग्रेड तक पदोन्नति मिलेगी। संगठन ने यह मुद्दा भी उठाया

मंदिर परिसर में की गई कांवरियों के लिए भोजन व्यवस्था

प्रतापपुर। कदम पारा चौक श्याम मंदिर के सामने शंकर मंदिर परिसर में कांवरियों के लिए भोजन, दवाई, फल की व्यवस्था एवं रात्रि विश्राम की व्यवस्था की गई है। शंकर घाट से जल लेकर आते हुए कांवरियों के लिए कल्याणपुर, खडगांव, केरता, धरमपुर, प्रतापपुर, शिवपुर बाबा जलेश्वर नाथ में जलपान सहित भंडारे की व्यवस्था की गई है। पूरे रास्ते भर फल वितरण किया जा रहा है। प्रतापपुर पहुंचकर भोजन की भी एवं ठहरने की व्यवस्था की गई है। यह सेवा पूरे सावन भर चलती है। आशीष गोयल यह सेवा पिछले 4 वर्षों से कर रहे हैं। इस सेवा में उनकी पूरी टीम मिलकर उनके साथ दे रही जिसमें शिबू सिंह, आशु द्विवेदी, दीपक कश्यप, लक्ष्मण यादव, जगत लाल, किशोर सोनी एवं नगर उपाध्यक्ष अजीत शरण सिंह, नगर पंचायत अध्यक्ष मानती योगेंद्र सिंह, राजेश कश्यप सहित अन्य सक्रिय हैं। सावन माह में पूरा नगर भक्तिमय दिखाई दे रहा है। ज्ञात हो कि पूरे सावन भर कांवरियों का भीड़ पूरे रास्ते भर दिखाई देता है। प्रतापपुर में बाबा जलेश्वर नाथ शिवपुर धाम, प्राचीन शिवलिंग पक्की तालाब के सामने मंदिर एवं पारदेश्वर शिवलिंग प्रतापपुर में विराजमान है।

ढहाया गया जर्जर कुलपति कार्यालय भवन

हरिभूमि न्यूज ►► अम्बिकापुर



संत गहिरा गुरु विवि के पुराने परिसर स्थित जर्जर कुलपति कार्यालय भवन जेसीबी की मदद से ढहा दिया गया। पूर्व में कुलपति कार्यालय की छत अचानक भरभरा कर गिर गई थी। छत रात में गिरने के कारण कोई हानि नहीं हुई थी। स्थाना के बाद से ही मुख्य चिकित्सा एवं स्वास्थ्य अधिकारी कार्यालय के पास जर्जर शासकीय भवन में संत गहिरा गुरु विवि का संचालन हो रहा है। पिछले साल कुलपति कार्यालय की छत भरभरा कर गिर गई थी। दुर्घटना रात में होने के कारण कोई क्षति नुकसान नहीं हुआ था। न ही किसी को चोट लगी थी। इस घटना के बाद कुछ सालों पूर्व परिसर में निर्मित पक्के भवन में कुलपति कार्यालय का संचालन किया जा रहा है। जबकि कुल सचिव कार्यालय सहित प्रशासनिक

रेणुका नदी से जल उठाकर बोल बम के नारे के साथ देवगढ़ धाम निकले कांवरिया

हरिभूमि न्यूज ►► सूरजपुर



सावन माह के दूसरे सप्ताह में आज हजारों की संख्या में कांवरियां रेणुका नदी से जल उठा कर देवगढ़ धाम के लिए रवाना हुए। तड़के से बड़ी संख्या में शिव भक्त रेणुका नदी छठ घाट पहुंचे जहां बोल बम के नारा लगाते हुए जल उठाकर 40 किमी दूर देवगढ़ धाम के कठिन यात्रा के लिए निकले कांवरिया का जल पान के लिए जगह जगह विभिन्न समितियों द्वारा व्यवस्था की गई थी। वही कांवरियों की सुरक्षा के लिए पुलिस द्वारा व्यापक इंतजाम किए गए हैं।

जगह-जगह की गई है जलपान की व्यवस्था

मां शारदा सांस्कृतिक दुर्गा पूजा समिति नमदविपी द्वारा बुईमोड केतका जंगल में, श्याम सेवा समिति, सवारियां सेठ सेवा समिति द्वारा परसानाला मोड केतका जंगल में, नवयुवक जागृति मंच मंदिर पारा द्वारा बेलटिकरी चौक केतका में, व्यापारी संघ देवंगर समिति द्वारा शिवरिया धाम केतका में, मेसर्स बैजनाथ अग्रवाल द्वारा नेहरू पार्क रोड प्राथमिक शाला बालक आश्रम केतका में, मेसर्स धींसुराज विजय कुमार अग्रवाल शंकर लाज द्वारा हाई स्कूल भाउंड केतका में पुड़ी, आलू चना की सब्जी, कढ़ी पकोड़ा की सब्जी, चावल, करोंदा की चटनी, हूँदी, पानी की व्यवस्था की गई थी।

कांवरियों को सफर में किसी प्रकार की परेशानी न हो इसे ध्यान में रखकर विभिन्न समितियों द्वारा विभिन्न जगहों पर कांवरियों के विश्राम तथा जलपान की व्यवस्था किए हैं। कांवरियों में काफी उत्साह देखा गया और सुबह से दोपहर तक रेणुका नदी छठ घाट में चढ़ातु जल उठाने का सिलसिला चलता रहा।

कार्यालय के विभिन्न विभागों का संचालन विश्वविद्यालय के भकुरा परिसर में किया जा रहा है। वर्तमान में कुलपति कार्यालय विवि के सिटी ऑफिस का संचालन पुराने परिसर में हो रहा है। लगातार बारिश होने के कारण छत विहीन कुलपति कार्यालय खतरनाक हो गया था। बारिश से कभी भी इससे गिरने की संभावना जताई जा रही थी। स्थिति को देखते हुए विवि प्रबंधन ने नैन के अधिकारियों को इसकी सूचना दी थी। मंगलवार को नैन के स्वच्छता अधिकारी विवेक पाण्डेय के निर्देशन में अविध की जेसीबी से जर्जर भवन को ढहाया गया।



साँव्स ऑफ फॉरगॉटन ट्रीज को पेश करेंगे अनुराग

मुंबई। निर्माता-निर्देशक अनुराग कश्यप साँव्स ऑफ फॉरगॉटन ट्रीज के साथ बतौर प्रस्तुतकर्ता जुड़ गए हैं। अनुराग 82वें वैनिस अंतरराष्ट्रीय फिल्म महोत्सव में प्रदर्शित होने वाली इस फिल्म को अपना समर्थन दे रहे हैं। निर्देशक अनुराग रॉय इस फिल्म से अपनी शुरुआत कर रहे हैं। उनकी पहली ही निर्देशित फिल्म 82वें वैनिस

अंतरराष्ट्रीय फिल्म महोत्सव में वर्ल्ड प्रीमियर करने वाली एकमात्र भारतीय फिल्म है। यह महोत्सव इस साल 27 अगस्त से 6 सितंबर तक इटली के वैनिस लीडो में आयोजित होगा। मुंबई में दो प्रवासी महिलाओं के बीच बनते रिश्ते पर आधारित साँव्स ऑफ फॉरगॉटन ट्रीज को ओरिजेंटल सेक्शन में प्रदर्शित किया जाएगा।

लाइफ Style

अनीत

स्कूल में तोड़ लेती थीं अपनी आईलैशेस

एजेसी मुंबई

मोहित सूरी की फिल्म सैयारा को लेकर इन दिनों थिएटरों से लेकर सोशल मीडिया तक पर कहर मचा हुआ है। इश्कबाजों को ट्रीट देती ये फिल्म कड़ियों को इग्नोरेशन कर रही है और हर तरफ़ी इसकी जमकर तारीफें हो रही हैं।

फिल्म में जहां अहान पांडे की एक्टिंग की तारीफ हो रही है। वहीं, उनकी हीरोइन अनीत पट्टा की सादगी के लोग कायल हुए जा रहे हैं। इन दिनों फिल्मो दुनिया में इन दोनों की फिल्म सैयारा एक फीवर की तरह साबित हो रही है। अब इस फिल्म की स्टार कास्ट अनीत के बचन का एक किस्सा हर किसी को हेरान कर रहा है। अनीत का एक पुराना इंटरव्यू सामने आया है, जिसमें वो बता रही हैं कि वो स्कूल में ऐसा क्या करती थीं कि मां परेशान हो गई थीं। इस इंटरव्यू में पूछा गया था कि स्कूल या कॉलेज के दिनों में क्या सबसे क्रेजी चीजें की थीं? अनीत ने बताया, 'मैं 9 साल की थी और मुझे देखकर मां परेशान हो गई थीं और कहती थीं- बेटा मैं तुम्हारा क्या करूं?' उन्होंने कहा- मैं अपनी पलकें तोड़कर हाथों पर रखती थी और विश मांगती थी ताकि मेरे सपने सच हो सकें।' अनीत के इस वीडियो पर लोगों ने काफी सारे कॉमेंट भी किए हैं। एक ने कहा- मुझे ये रूबीना दिलीक की कॉपी लग रही। वहीं, एक ने सैयारा याद कर कहा है- कितनी मस्त मूवी है, वो गोवा वाले सीन। अनीत ने हाल ही में सोशल मीडिया पर बचपन वाली अपनी तस्वीर शेयर की थी। अपनी दोस्त की शेयर की गई तस्वीर में छोटी सी अनीत गुलाबी पंखों, एक टियारा और हाथ में एक छड़ी के साथ एक सफेद पोशाक पहने माइक के सामने किसी परी सी नजर आ रही हैं।



हॉलीवुड मसाला

दमदार आवाज ने बना दिया लाखों प्रशंसक



लॉस एंजिल्स रॉक म्यूजिक के दिग्गज और 'प्रिंस ऑफ डार्कनेस' के नाम से मशहूर ओजी ऑस्बॉर्न के निधन की खबर ने दुनियाभर के संगीत प्रेमियों को गहरे शोक में डाल दिया है। 76 साल की उम्र में उनका निधन हो गया। 'ब्लैक सबाथ' बैंड के साथ अपने कैरियर की शुरुआत करने वाले ओजी ऑस्बॉर्न ने बाद में सोलो कैरियर में भी अपार सफलता हासिल की। उनकी दमदार आवाज और मंत्र पर उवा प्रदर्शन ने उन्हें लाखों प्रशंसकों का चेहरा बना दिया। सिर्फ अंतरराष्ट्रीय कलाकार ही नहीं, बल्कि भारतीय सिनेमा की हस्तियां भी इस खबर से दुखी हैं।



हैरी पॉटर बनने से मां बाप को था ऐतराज...

लॉस एंजिल्स। हैरी पॉटर के नाम से घर-घर में पहचाने जाने वाले अभिनेता डेनियल रेडक्लिफ बुधवार को अपना 36वां जन्मदिन मनाया। 23 जुलाई 1989 को लंदन के हैमरस्मिथ जिले में उनका जन्म हुआ। एक मध्यमवर्गीय परिवार में जन्मा ये लड़का आज दुनियाभर में करोड़ों लोगों के दिलों पर राज करता है। उनकी मां मारिया गेशम पेशे से एक कार्टिंग एजेंट थीं और पिता एलन जॉर्ज रेडक्लिफ लिटरेचर की दुनिया में एक्टिव थे। बहुत कम लोग जानते हैं कि शुरुआत में उनके माता-पिता नहीं चाहते थे कि वो 'हैरी पॉटर' में कास्ट हों। इसके पीछे का कारण था फिल्म की शूटिंग की लोकेशन। शुरुआत में हैरी पॉटर के लॉस एंजिल्स में शूटिंग के चलते उनके माता-पिता झिझक रहे थे, लेकिन बाद में जब शूटिंग यूके में तय हुई, तब डेनियल को फिल्म में साइन किया गया।



बेटियों के लिए बनाएं बेहतर दुनिया...

मुंबई। बॉलीवुड एक्ट्रेस ऋचा चड्ढा ने मसान, गैंग्स ऑफ वासेपुर और फुकरे जैसी आइकॉनिक फिल्मों की हैं। ऋचा हर मुद्दे पर खुलकर अपनी राय रखने के लिए जानी जाती हैं। एक्ट्रेस ने बताया कि जब वह छोटी थीं तो उन्हें अपने ही घर में लिंग के आधार पर भेदभाव झेलना पड़ा था। ऋचा चड्ढा ने बताया कि कैसे उनकी नानी ने बचपन में उनसे ऐसी बातें कहीं जो तब उन्हें समझ में नहीं आई थीं। ऋचा चड्ढा ने बताया कि कैसे हम लड़कियों के लिए इस दुनिया को बेहतर बना सकते हैं और बुनियादी बदलाव करके समाज में बड़े बदलाव लाए जा सकते हैं। ऋचा चड्ढा ने एक बातचीत में बताया, मैं एक बच्ची थी जो अपने बेटे पर क्रूर रही थी, मेरी नानी जो हमारे घर आई हुई थीं, उन्होंने कहा- अगर तुम इस तरह क्रूर रही तो कोई तुमसे शादी नहीं करेगा।



सड़कों पर बेचता था पानी की बोतल

मुंबई। लहरों से डरकर नौका पार नहीं होती, कोशिश करने वालों की हार नहीं होती... यह कहावत इस लड़के पर एकदम फिट बैठती है, जिसे 13 साल पहले तक कोई नहीं जानता था, और स्ट्रगल भरी एक आम जिंदगी जी रहा था। और आज यह साउथ फिल्म इंडस्ट्री के टॉप स्टार्स में शुमार है। इसने 16 करोड़ से गुना ऐसी फिल्म बनाई, जिसने दुनियाभर में बजट से 25 गुना अधिक कमाई की, और रिकॉर्ड बना दिया था। कोई साच भी नहीं सकता कि जो लड़का कभी गुजारे के लिए पानी की बोतलें बेचता था, वह आज देश के टॉप एक्टर्स में शुमार हो जाएगा। यहां बात हो रही है कांतारा के एक्टर, राइटर और डायरेक्टर ऋषभ शेट्टी की। उन्होंने फिल्मों की दुनिया में स्पॉटबॉय के तौर पर एंट्री की थी, पर स्टारडम पाने में उन्हें 22 साल से भी ज्यादा लग गए।

टीवी मसाला



एक रात की घटनाओं पर आधारित है रोथ की कहानी

मुंबई। मलयालम की थ्रिलर फिल्मों के दीवाने हैं, तो आपके लिए ओटीटी पर एक नई फिल्म रिलीज हुई है। नाम है 'रोथ', जिसकी कहानी एक रात की घटनाओं पर आधारित है। यह कहानी दो पुलिसवालों और उनकी गश्ती की है। रोथ का मतलब है पेद्रोलिंग यानी गश्ती। एक अनुभवी सब-इंस्पेक्टर है योहन्ना और उसके साथ है एक नया पुलिस अफसर दीनानाथ। सीनियर और जूनियर की यह जोड़ी रात में शहर में गश्त पर निकलती है। इस दौरान दोनों निजी समस्याओं, नैतिक दुविधाओं और बढ़ते तनाव से जूझते हैं। संकट और अराजकता की स्थिति भी आती है, जिस कारण दोनों अधिकारियों के बीच मतभेद होते हैं। लेकिन, इस लंबी रात में दोनों को एक-दूसरे का साथ देना है। इसलिफ, मतभेद के लिए कोई जगह नहीं है। दोनों को एक-दूसरे पर ही निर्भर रहना होगा। दिलीप पोथन और रोशन मैथ्यू की कर्नाल को एक्टिंग इसमें चार-चांद लगाते हैं। शाही कबीर कहते हैं, 'रोथ लिखते समय, मैंने एक पुलिस अधिकारी के रूप में अपने समय और ड्यूटी पर सहकर्मियों के साथ अपने संबंधों से प्रेरणा ली। यह एक ऐसी दुनिया है जिसमें मैं रहा हूँ, और मुझे उम्मीद है कि इन किरदारों के जरिए से दर्शकों को पुलिस प्रणाली के मानवीय और एक अधिक सच्चाई वाले पक्ष को झलक मिलेगा।'

पहले दिन द सोसायटी में बचे 16 खिलाड़ी

मुंबई। मुकुन्द फार्मा की रियलिटी शो 'द सोसायटी 16 खिलाड़ी' पर 21 जुलाई को शुरु हुआ, जिसमें 25 कंटेस्टेंट्स में से पहले ही दिक केवल 16 बचे हैं। आनम फ्लाइंग समेत इस शो में सोशल मीडिया पर चर्चित कई चेहरे शामिल हैं। द रोयल्स, रेच्युलर और द रैस में कंटेस्टेंट्स को बाटा गया है, जो उनके प्रदर्शन और बिहेव पर डिपेंड करता है। मुकुन्द फार्मा की लोक अप की को-कंटेस्टेंट आनम फ्लाइंग भी इस रियलिटी शो का हिस्सा हैं। इसके अलावा इस शो में कई ऐसे लोग हैं जिन्का सोशल मीडिया पर बड़ा नाम है। ताश के पते वाले गेम में परफेक्ट 21 तक पहुंचने के दौरान केवल तीन कंटेस्टेंट्स द रोयल्स में जगह बना पाए। ये वे लोग हैं जिन्हें टास्क में सबसे ज्यादा फायदा होता है, लेकिन साथ ही मिसबिहेवियर के कारण नंबर गंवांचे का जोखिम भी रहता है। द रोयल्स में जो तीन खिलाड़ी के नाम आए वे हैं- मविश मदन, नूरी शा, आमिर हुसैन (जो आर रेच्युलर में जा चुके हैं)। रेच्युलर वे लोग होते हैं जिन्हें कुछ फायदे मिलते हैं।

इन स्टारकिड्स की पहली फिल्म हुई हिट

नई दिल्ली। बॉक्स ऑफिस पर इन दिनों अहान पांडे और अनीत पट्टा स्टार सैयारा का जलवा देखने को मिल रहा है। फिल्म लगातार कमाई के नए-नए रिकॉर्ड बना रही है। ये अनीत पट्टा और अहान पांडे की पहली फिल्म है। अहान पांडे एक फिल्मों धरने से आते हैं। वो अभिनेता चंकी पांडे के मतीज और अन्वया पांडे के कजिन हैं। ऐसे में इबाकिम अली खान, राशा थडानी और शानया कपूर जैसे स्टारकिड्स के पल्लो डेब्यू के बाद अब किसी स्टारकिड का एक सफल डेब्यू हुआ है। जिसकी पहली ही फिल्म ने न सिर्फ चार दिनों में सी करोड़ का आंकड़ा पार किया, बल्कि आए दिन कई सुपरस्टार्स की फिल्मों को पीछे छोड़ रही है। वैसे सिर्फ अहान ही नहीं कई और भी स्टारकिड्स हैं जिन्की बॉलीवुड में शुरुआत काफी धमकदार रही है और उनकी पहली ही फिल्म बॉक्स ऑफिस पर सुपरहिट साबित हुई है।

ऋतिक रोशन - आज बॉलीवुड के सुपरस्टार बन चुके ऋतिक रोशन ने 25 साल पहले साल 2000 में फिल्म कहे ना प्यार हे से इंडस्ट्री में अपनी शुरुआत की थी। पिता राकेश रोशन द्वारा निर्देशित इस फिल्म ने बॉक्स ऑफिस पर एक भूलाव सा ला दिया था। फिल्म ब्लॉकबस्टर साबित हुई और ऋतिक ने

बॉलीवुड में गैड इंट्री की। इस फिल्म के नाम आज तक सबसे ज्यादा अवॉर्ड जीतने के रिकॉर्ड हैं और इसका नाम गिनीज बुक में भी दर्ज है।

आलिया भट्ट - आलिया भट्ट ने बॉलीवुड में अपने करम साल 2012 में आई फिल्म स्टूडेंट ऑफ द ईयर से की थी। करण जोहर द्वारा निर्देशित फिल्म से डेब्यू करणा हर स्टार का सपना होता है। स्टूडेंट ऑफ द ईयर बॉक्स ऑफिस पर सफल रही और आलिया का डेब्यू भी बॉलीवुड में सफल रहा।

आमिर खान - बॉलीवुड के मिस्टर परफेक्शनिस्ट कहे जाने वाले आमिर खान भी रोशन द्वारा निर्देशित इस फिल्म ने बॉक्स ऑफिस पर एक भूलाव सा ला दिया था। फिल्म ब्लॉकबस्टर साबित हुई और ऋतिक ने

शुरुआत 1988 में आई फिल्म कयामत से कयामत तक से की थी। आमिर की पहली ही फिल्म सुपरहिट हुई और आमिर रातो-रात उस वक्त लड़कियों का नया कूश बन गए थे।

रोमांटिक सिन्हा - अभिनेत्री रोमांटिक सिन्हा का करियर बॉलीवुड में कुछ खास नहीं रहा है। हालांकि, रोमांटिक ने अपने कैरियर की शुरुआत सुपरस्टार सलमान खान के साथ सुपरहिट फिल्म दबंग से की थी। हालांकि, फिल्म में उनका सिर्फ एक दंग का डायलॉग होने पर काफी टोल भी किया गया था। लेकिन दबंग बॉक्स ऑफिस पर हिट रही थी और रोमांटिक का बॉलीवुड में सफल डेब्यू हुआ था।

वरुण धवन - 1990-2000 के दशक के दिग्गज निर्देशक डेविड धवन के बेटे वरुण धवन ने भी अपने कैरियर की शुरुआत करण जोहर की फिल्म स्टूडेंट ऑफ द ईयर से की थी। फिल्म हिट हुई और वरुण धवन का बॉलीवुड में एक शानदार आगाज हुआ। वरुण के काम को भी फिल्म में जोटिस किया गया था।

जान्हवी कपूर - श्रीदेवी और बोनो कपूर की बेटा जान्हवी कपूर की भी बॉलीवुड में शुरुआत अवजरी रही थी। उनकी पहली फिल्म धड़क ने बॉक्स ऑफिस पर अजरी कमाई की थी और फिल्म हिट की कैटेगरी में शामिल रही।

सुशांत की तरह मुझे भी मारने की की जा रही है कोशिश : तनुश्री

मुंबई। तनुश्री दत्ता का सोशल मीडिया पर वीडियो देखकर सभी परेशान हो गए। एक्ट्रेस का कहना है कि उनके घर पर उनका शोषण होता है। इतना ही नहीं, उन्होंने यह भी कहा कि वह काफी परेशान हैं और बीमार भी हो गई हैं। उन्होंने मदद मांगी है सबसे, लेकिन अब एक इंटरव्यू में तनुश्री ने कहा कि उनके पीछे बॉलीवुड की स्ट्रॉंग फोर्स हैं जो उनके खिलाफ काम कर रही है और उन्हें भी सुशांत की तरह मारने की कोशिश की है। तनुश्री ने कहा, 'मैं काफी खतर में हूँ। सुशांत सिंह राजपूत की तरह, मुझे मारने की कोशिश की जा रही है। मेरी लाइफ भी अब खतरों में है। बता दें कि सुशांत का जब निधन हुआ था तब ऐसी रिपोर्ट्स आई थीं कि बॉलीवुड से उन्हें सपोर्ट नहीं मिला था।' तनुश्री ने अपना नया वीडियो भी शेयर किया है जिसमें वह कह रही हैं कि मैं का कहना है कि उनके घर पर उनका सिक्वोरिटी दी जाए। उन्हें लगता है कि उनके खिलाफ इंडस्ट्री के पावरफुल लोग हैं। वैसे फैंस कन्फ्यूस भी हो रहे हैं, क्योंकि एक तरफ वह मदद मांग रही हैं। वहीं, दूसरी तरफ उन्होंने अपना एक वीडियो शेयर किया है जिसमें वह कैमरे की तरफ देखकर फिर पोज दे रही हैं। खैर बीते जिन एक्ट्रेस ने सोशल मीडिया पर अपना रोते हुए वीडियो शेयर किया था, जिसमें वह बोलती हैं कि पिछले 4-5 साल से उनका उनके ही घर में शोषण हो रहा है। उनके घर में प्लान्ड मेड लगी थीं और उन्होंने चोरी भी की थी। उन्हें सारा काम खुद करना पड़ रहा है।


कुछ समय से बॉक्स ऑफिस पर एक्शन और खून-खराबा वाली फिल्मों का रहा है चलन

सैयारा ने लौटाया लव स्टोरीज का दौर? लाइन में खड़ी हैं 7 रोमांटिक फिल्मों

नई दिल्ली। सैयारा की सुपर सक्सेस ने जहां हर किसी को चौंका दिया है, वहीं एक्सपर्ट्स का मानना है कि यह फिल्म बड़े पद पर फिर से प्यार का मौसम लेकर आई है। दिलचस्प है कि आगे एक के बाद एक 7 नई और बड़ी रोमांटिक फिल्मों रिलीज होने वाली हैं। सैयारा की सफलता ने सबको चौंका दिया है। 45 करोड़ में बनी इस फिल्म ने 5 दिनों में ही 132.25 करोड़ का नेट कलेक्शन कर लिया है। यह सफलता इसलिफ भी दंग करती है कि यह नए कलाकारों की फिल्म है। इस रोमांटिक फिल्म की सुपर सफलता को फिल्मो दुनिया के जानकार पढ़े पर फिर से रोमांस की वापसी का इशारा बता रहे हैं। बीते कुछ समय से जहां बड़े पद पर बॉक्स ऑफिस पर एक्शन और खून-खराबा वाली फिल्मों का चलन रहा है। वहीं, दिलचस्प है कि आगे वाले दिनों में सैयारा के बाद थक थक 2, परमसुंदरी और उनी संस्कारी की तुलसी कुमारी समेत कई लव स्टोरीज वाली फिल्मों रिलीज को तैयार है।

सनम तेरी कसम, ये जवानी है दीवानी की री-रिलीज

सैयारा की तरह ही हमने बीते दिनों साल 2016 में आई सनम तेरी कसम की री-रिलीज का असर देखा। पिछले दिनों री-रिलीज पर इस फिल्म ने 41 करोड़ से ज्यादा की कमाई कर इसी तरह सबको चौंकाया था। इतना ही नहीं, इससे पहले री-रिलीज हुई ये जवानी है दीवानी ने भी 21 करोड़ का नेट बिजनेस किया। यह वह वक्त था, जब बॉक्स ऑफिस पर इमरजेंसी, देवा, आजाद और फरोह जैसी फिल्में डिजास्टर साबित हुईं। जबकि रकॉर्ड फोर्स ने जैसे-तैसे 113.62 करोड़ का कारोबार किया, पर 160 करोड़ के बजट के कारण फ्लॉप रही। साथ ही, लव स्टोरीज का आकर्षण आज भी ऑडियंस को थिएटर तक खींच सकता है।



एक्शन के शोर में सिनेमा से गायब हो चुका था रोमांस

हिंदी सिनेमा के सी साल में प्रेम कहानियां हमेशा उसकी रीढ़ रही हैं। फिल्म की हेपि एंडिंग हीरो-हीरोइन के मिलने के बाद ही मानी जाती है। चाहे मुगल-ए-आजम हो या दिलवाले दुल्हनिया ले जायेंगे, रॉकस्टार हो या हलिया सैयारा, हर देर में दर्शकों ने लव स्टोरीज के साथ रूमाबिगत के सपने देखे हैं। अगर बीते कुछ वर्षों में एक्शन, रियलिस्टिक और हीरर सिनेमा आगे रहा। जाने-माने ट्रेड विश्लेषक तरण आदर्श मानते हैं कि लव स्टोरीज की वापसी जरूरी थी। उनके मुताबिक, 'लव स्टोरीज के दौर का आना बेहद जरूरी है। हां, फिल्मों में प्यार का कोई न कोई घंघल होता है, अगर मैं उस हाइकोर प्रेम कहानी की बात कर रहा हूँ। बीच के कुछ साल में रोमांस माने हिंदी सिनेमा से गायब हो चुका था।

नए चेहरों के लिए खुलने दो दरवाने

सिनेमा में नए चेहरों की लॉन्चिंग के लिए लव स्टोरीज हमेशा सबसे मुश्किल मानी गई हैं। जूनो, बेताब, कयामत से कयामत तक, इन्हो न प्यार है, मोहब्बत, स्टूडेंट ऑफ द ईयर और बैड बाजा बाज़त जैसी फिल्मों में नई जोड़ियों ने धमकदार एंट्री की। ट्रेड एनालिस्ट कोमल नाहरा मानते हैं, 'भले ही ये कठना मुश्किल है कि लव स्टोरीज का पूरा दौर लौटेगा।

एक दीवाने की दीवानियत, लव एंड वॉर, सुस्वागतम सुशामदीप

सिनेमाघरों में अब लगेगा लव स्टोरीज का मेला

प्रेम कहानियों का यह रेंवा नहीं रुकता। एक दीवाने की दीवानियत में हर्षवर्धन राणे और सोनम बाजवा मोहब्बत की हृदय पर करते दिखेंगे। जबकि संजय लीला भंसाली की लव एंड वॉर में रणबीर कपूर, आलिया भट्ट और विकी कोशल की रिक्रडी से बड़ी उम्मीदें हैं। इसी तरह पुलकित सम्राट और इजाबेल कैफ (कटरिना कैफ की बहन) की सुस्वागतम सुशामदीप भी प्यार का खूबसूरत पैगाम लेकर आएंगी। इन सभी फिल्मों के लाइनअप को देखकर लगता है कि बॉलीवुड में एक बार फिर मोहब्बत से सजी लव स्टोरीज का मेला उजलने को तैयार है।

सैयारा के बाद अब जल्द रिलीज होने वाली फिल्मों में धड़क 2, एक जूनूनी प्रेम कहानी का वादा करती है। इसके बाद परम सुंदरी में सिद्धार्थ मल्होत्रा और जान्हवी कपूर दो अलग संस्कृतियों के प्रेमी बनेंगे, जबकि सनी संस्कारी की तुलसी कुमारी में वरुण धवन और सुशामदीप की जोड़ी विपरीत स्वभाव वाले लवर्स की कहानी कहेगी। इसी तरह काफिक आर्यन और श्रीलीला की अनाम फिल्म को आशिकी का अगला अध्याय माना जा रहा है।

